


عَلَى خَيْرِ الْخَلْقِ عَلَيْهِ  
حَبِيبِكَ خَيْرِ الْخَلْقِ عَلَيْهِ



بِسْمِ اللَّهِ الرَّحْمَنِ الرَّحِيمِ



استاذ العلماء شیخ الحدیث حضرت مولانا سید حامد میاں رحمہ اللہ کے زیر اہتمام ہر اتوار کو نماز مغرب کے بعد جامعہ مدینہ میں مجلس ذکر منعقد ہوتی تھی۔ ذکر سے فارغ ہو کر حضرت رحمہ اللہ حدیث شریف کا درس بھی دیا کرتے تھے۔ ذکر و بیان کی یہ مبارک اور روح پرور محفل کس قدر جاذب و پُرکشش ہوتی تھی الفاظ اس کی تعبیر سے قاصر ہیں۔

محترم الحاج محمود احمد عارفؒ کی خواہش و فرمائش پر عزیز بھائی شاہد صاحب سلمہ نے حضرت شیخ الحدیث قدس سرہ کے بہت سے دروس ٹیپ بریکارڈز کے ذریعہ محفوظ کر لیے تھے اور پھر دروس والی ٹاپکسٹیں انہوں نے مولانا سید محمود میاں صاحب کو عطا کر دیں۔

ہماری دعا ہے کہ جن کی مہربانی، توجہ اور سعی سے یہ انمول علمی جواہر ریزے ہمارے ہاتھ لگے، حق تعالیٰ ان سب کو بیش از بیش اجر سے نوازے۔ ہم انشاء اللہ تعالیٰ قیمتی لوگوں، لا انوارِ مدینہ کے ذریعہ حضرت رحمہ اللہ کے مریدین و احباب تک قسط وار پہنچاتے رہیں گے۔

راضح رہے کہ حضرت کے خلیف اکبر اور جانشین حضرت مولانا سید رشید میاں صاحب کے زیر اہتمام ذکر و درس کا یہ سلسلہ بفضلہ تعالیٰ اب بھی جاری ہے۔

ہنوز آں ابر رحمت در فشاں است  
خیم و خیمخانہ با مہر و نشان است

کیسٹ نمبر ۲۳ سائیڈ اے ۸۳-۶-۲۹

الحمد لله رب العالمين والصلوة والسلام على خير خلقه سيدنا ومولانا محمد وآله واصحابه اجمعين

اما بعد! عن علي قال قال رسول الله صلى الله عليه وسلم فيك مثل من عيسى

ابغضته اليهود حتى بهتوا امته، واحبته النصارى حتى انزلوه بالمنزلة

التي ليست له، ثم قال يهلك في رجلان محب مفراط يقترظني بما ليس

في ومبغض يحمله شنائني على ان يبتهني

ترجمہ: "حضرت علی رضی اللہ عنہ سے روایت ہے وہ فرماتے ہیں کہ نبی کریم علیہ الصلوٰۃ والسلام نے

ایک مرتبہ مجھے مخاطب کر کے فرمایا تم میں عیسیٰ علیہ السلام سے ایک طرح کی مشابہت ہے، یہودیوں نے

ان سے بغض و عناد رکھا تو (اتنا زیادہ رکھا کہ، ان کی ماں (مریم) پر (زنا کا) بہتان لگا دیا اور عیسائیوں

نے اُن سے محبت و وابستگی قائم کی تو راتنی زیادہ اور علو کے ساتھ قائم کی کہ اُن کو اس مرتبہ و مقام پر پہنچا دیا جو اُن کے لیے ثابت نہیں ہے۔ یعنی اُن کو اللہ کا بیٹا قرار دے دیا یہ حدیث بیان کرنے کے بعد حضرت علیؓ فرماتے ہیں کہ مجھے یقین ہے کہ اس ارشاد کے مطابق حضرت عیسیٰ علیہ السلام کی طرح میرے بارے میں بھی دو طرح کے لوگ ہو جائیں گے ایک تو وہ ہوگا جو مجھ سے محبت رکھنے والا ہوگا اور اُس میں حد سے تجاوز کرنے والا ہوگا اور مجھ کو اُن خوبیوں کا حامل قرار دے گا جو مجھ میں نہیں ہوں گی اور دوسرا وہ ہوگا جو مجھ سے بغض و عناد رکھنے والا ہوگا، اور میری دشمنی سے مغلوب ہو کر مجھ پر طرح طرح کے بہتان باندھے گا۔

حضرت علیؓ کرّم اللہ وجہہ سے جناب رسول اللہ صلی اللہ علیہ وسلم نے ارشاد فرمایا: فِيكَ مَثَلٌ مِنْ عَيْسَى تَمَارِے اندر مشابہت ہے حضرت عیسیٰ علیہ السلام سے اَلَّذَاتُ الْيَهُودُ يَهُودِيوں نے اُن سے نفرت کی حَتَّى بَهَتُوا اُمَّةً حَتَّى کہ اُن کی والدہ پر بہتان لگایا، اور یہ کہا کہ بے شادی کے کیسے پیدائش ہوئی؟ وَ اَجَبَتْهُ النَّصَارَى اور نصاری نے اُن سے محبت کی اور اُس میں حد سے آگے بڑھ گئے۔ حَتَّى اَنْزَلُوهُ بِالْمَنْزِلَةِ الَّتِي كَيْسَتْ لَهٗ، اور اُس درجہ تک اُن کو پہنچا دیا جو درجہ اُن کا نہیں، یہ حضرت علیؓ رضی اللہ عنہ نے رسول اللہ صلی اللہ علیہ وسلم کا ارشاد نقل فرمایا اور میں نے (پچھلے درس میں) عرض کیا تھا کہ بہت سی ایسی چیزیں ہیں جو آگے آنے والی تھیں اور نبی کریم علیہ الصلوٰۃ والتسلیم نے اُن کے بارے میں خبر دی کہ یہ بات ہونے والی ہے ایسے ہوگا ایسے ہوگا، صحابہ کرام کو اُن کے ذاتی حالات کے بارے میں اُمت کو مجموعی حالات کے بارے میں، یہ جو فتنے آنے والے تھے یعنی خانہ جنگی اس کے بارے میں ارشاد فرمایا کہ یہ اُتر رہے ہیں۔ میں دیکھ رہا ہوں اَيَقِظُوا صَوَابَ الْحَجَرِ مَاذَا اُنزِلَ اللّٰثِلَّةَ مِنَ الْخَزَائِنِ وَمَاذَا اُنزِلَ مِنَ الْفِتَنِ كَتَنَ خَزَانَةَ اُتْرے اور کتنے فتنے اُترے اور فرمایا کہ انہیں اُٹھاؤ یہ سو رہی ہیں عورتیں، اہل بیت ازواجِ مطہرات اور فرمایا رَبَّ كَاسِيَةٍ فِي الدُّنْيَا عَارِيَةٍ فِي الْاٰخِرَةِ بہت ایسی ہیں جنہوں نے آج لباس پہن رکھا ہے قیامت کے دن وہ لباس اُن پہ نہیں ہوگا۔ ننگے ہوں گے، تو اس سے ڈرتے رہے تو رسول اللہ صلی اللہ علیہ وسلم نے خاص خاص واقعات کی جو قیامت تک آنے والے ہیں۔ نشانہ ہی فرمائی ہے اور وہ صحابہ کرام نے ہمیں پہنچائے۔ ہم تک پہنچے ہیں۔ احادیث میں موجود ہیں۔ اُس وقت بھی جو چیزیں تھیں وہ پیش آتی رہیں، ذکر آتا رہا اُن کا پیش آنے سے پہلے بھی ذکر آتا رہا

اُن کا، تو حضرت علی رضی اللہ عنہ سے فرمایا کہ تمہارے اندر مشابہت حضرت عیسیٰ علیہ السلام کی ہے اس طرح کہ جو اُن کے ساتھ ہوتا رہا وہ تمہارے ساتھ بھی ہوگا اُن کے ساتھ یہ ہوا کہ کچھ نے نفرت کی تو اُنھیں کہہ دیا کہ یہ ناجائز اولاد ہے معاذ اللہ، اور کسی نے محبت کی تو اُنھیں کہہ دیا کہ یہ خدا کا بیٹا ہے یہ خدا ہے اُن کی والدہ کو کہہ دیا کہ یہ خدا کی بیوی ہے، یہ واقعہ یہ روایت سنانے کے بعد حضرت علی رضی اللہ عنہ نے فرمایا **يَهَيَّاكَ فِي رَجُلَانِ** میرے بارے میں دو قسم کے آدمی برباد ہو جائیں گے ایک **مَرِيْبٌ مَفْرُطٌ** جو محبت میں غلو کرے بڑھ جائے حد سے آگے **يُقَرِّظُنِي بِمَا لَيْسَ فِي** میری طرف وہ باتیں منسوب کرے جو مجھ میں نہیں ہیں اور دوسرا **مُبْغِضٌ** جو بغض رکھے مجھ سے، **يَحْمِلُهُ شَنَايِي** اُس کو میرا بغض مجبور کرتا ہے ابھارتا ہے **عَلَىٰ اَنْ يَّبْهَتَنِي** کہ وہ میرے اوپر بہتان باندھے الزام تراشی کرے جھوٹی باتیں میرے بارے میں منسوب کرے پھر ہوا بھی اسی طرح، پہلے وہ فرقہ پیدا ہوا جس نے حضرت علی کرم اللہ وجہہ کی تعریف و توصیف کی وہ عبداللہ بن سبا تھا اُسے ابن سودا بھی کہتے ہیں یعنی اُس کی ماں جو تھی وہ سیاہ رنگ کی ہوگی تو ابن سودا کہلاتا تھا وہ رہا مختلف جگہوں پر مصر میں اُس کا کام زیادہ بنا، اور مصر سے پھر اُس نے لوگوں کو بھیجا، حضرت عثمان غنی رضی اللہ عنہ کو گھیرنے والوں میں جو مدینہ میں داخل ہو گئے تھے۔ تین طرح کے لوگ تھے ایک مصر کے ایک کوفہ کے ایک بصرہ کے تو جو مصر کے لوگ تھے اُن میں وہ بھی تھا اور مصر کے جو لوگ تھے اُنھوں نے گھیرا دیا کیا ہے اُن کے گھر کا "دار" جسے کہا جاتا ہے بڑا گھر تھا، تو اُس کا گھیرا۔ انھوں نے کیا تھا وہ مصری تھے جنھوں نے اُنھیں شہید کیا وہ مصری تھے۔ مصر سے آتے ہوئے تھے وہ حضرت علی رضی اللہ عنہ کا نام لیتے تھے اور اُن کی محبت کا دم بھرتے تھے اُن میں یہ ابن سبا بھی تھا، لیکن حقیقت کیا تھی؟ حقیقت یہ تھی کہ یہ لوگ صحابہ کرام کو نہیں مانتے تھے، تو بات یہی ہے کہ جو صحابہ کرام کو انے کا وہ ٹھیک ہے اور جو نہیں مانے گا وہ غلط ہے، رسول اللہ صلی اللہ علیہ وسلم نے فرمایا کہ میری امت بہتر فرقوں میں بٹ جائے گی اور اُن میں سے ایک فرقہ نجات پائے گا باقی نہیں پوچھا گیا وہ کونسا ہے؟ فرمایا **مَا اَنَا عَلَيْهِ وَاَصْعَادِي** جس راستہ پر میں ہوں اور میرے صحابہ ہیں تو جس راستے پر میں اور میرے صحابہ ہیں وہ ٹھیک ہے باقی غلط، باقی سب کے سب نار کے مستحق ہو جائیں گے، خدا بخش دے تو الگ بات ہے ورنہ گویا بدعتی فرقے پیدا ہو جائیں گے۔ رسول کریم علیہ الصلوٰۃ والسلام کے اس ارشاد کی روشنی میں دیکھا جائے تو ان لوگوں کا حال خراب تھا جو حضرت علی رضی اللہ عنہ کے موافق تھے اور غلو تھا وہ بھی

اس پر عمل نہیں کر رہے تھے کیونکہ وہ حضرت عثمان رضی اللہ عنہ کے دشمن تھے اور بات حضرت علی رضی اللہ عنہ کی بھی نہیں مانتے تھے وہ تو نام استعمال کر رہے تھے صرف، ورنہ بات ماننی چاہیے اگر وہ بات مانتے ہوتے تو یہ بات ہی نہ ہوتی کہ انھیں شہید کر دیں، وہ تو مدینہ شریف پر جبری طور پر قبضہ کر کے چھا گئے۔ بعد میں دور آیا یہ کہ حضرت علی رضی اللہ عنہ کا ایک مقابلہ ہوا بصرہ میں، حضرت عائشہ رضی اللہ عنہا حضرت طلحہ رضی اللہ عنہما کے ساتھ تھیں، یہ سوچا کہ ہم حضرت عثمان رضی اللہ عنہ کو شہید کرنے والے جو لوگ ہیں ان کو مارنے میں چل کر ان سے انتقام لیں تو یہ آپ کو معلوم ہے قاعدہ کہ جو حاکم وقت ہو انتقام لینے کا ذریعہ وہی بنتا ہے۔ خود کسی کو حق نہیں ہے کہ انتقام لے لے، دنیا بھر میں ہر ملک میں چھوٹا ہو یا بڑا۔ ہر جگہ یہ قانون ہے کہ بدلہ لینے کے لیے استعمال کرنا پڑتا ہے۔ فقط حکومت کو باقی کوئی ذریعہ نہیں تو بدلہ لینے کے لیے ذریعہ بنتے تو حضرت علی رضی اللہ عنہ بنتے نہ کہ خود وہ بدلہ لے لیں، یہی بس ان سے چوک ہوئی ہے جسے کہنا چاہیے نظر ان کی چوک گئی اور وجہ اس کی غصہ تھا ان لوگوں پر جنہوں نے یہ فعل کیا اس غصہ میں ان کی سمجھ میں یہی آیا کہ ان کا بدلہ لیں، ہم لے سکتے ہیں لشکر ترتیب دے لیں گے اور لڑیں گے، لشکر ترتیب دیا لڑے اور بصرہ پہنچے وہاں بصرہ پر قبضہ کر لیا ان میں کچھ کو مار دیا کچھ بھاگ گئے ایک سرغنہ تھا وہ بھاگ گیا وہ ہاتھ ہی نہیں آیا اپنے قبیلے میں چلا گیا قبیلے والوں نے کہا کہ ہم نہیں دیں گے اس کو اب ان سے لڑیں گے قبیلے والوں سے لڑیں اس کو لینے کے لیے تو پھر اشکال یہ پڑ رہا تھا۔ اس قبیلے کے حمایتی قبیلے اٹھ کھڑے ہوں گے تو وہ بن جلتے تھے چھ ہزار آدمی اور پھر اور آگے اگر بڑھ جائیں تو بہت زیادہ بن جاتے ہیں اس جگہ جا کر ان لوگوں کا معاملہ بھی اٹک گیا اتنے میں حضرت علی رضی اللہ عنہ بھی پہنچ گئے وہاں گفتگو ہوئی ان سے، انھوں نے کہا کہ چاہتے تو ہم بھی ہیں کہ ان لوگوں سے بدلہ لیا جائے لیکن یہ تو بہت مشکل ہے اور ایک بات یہ ہے کہ جو قاتلین عثمان رضی اللہ عنہ تھے۔ جنہوں نے ارتکاب قتل کیا وہ تو سارے کے سارے مارے گئے تھے وہیں مارے گئے تھے۔ کیونکہ جب عثمان رضی اللہ عنہ نے عنہ کے چوٹ لگی ہے سر مبارک پر تو پھر ان کی بیوی آگئیں اور بچانے گئیں اس وقت جو بیوی نے نے بلایا تو پھر وہ لوگ آگئے مدد کے لیے، ورنہ حضرت عثمان رضی اللہ عنہ نے منع کر دیا تھا کہ کوئی آدمی میرے لیے تلوار نہ اٹھائے نہ لڑے، مارتے ہیں تو مار دیں اور فرمایا جو غلام میل ہتھیار پھینک دے وہ آزاد ہے تو بہت سختی سے منع فرمادیا کہ بالکل یہ نہ ہو لیکن جب وہ یہوش ہو گئے بیوی آتیں بیوی کے چوٹ لگی اور

انہوں نے آواز دی تو وہ لوگ آگئے اور آئے تو یہ قاتلین تین چار آدمی تھے جو حملہ کر رہے تھے ان کی ذاتِ مبارک پر یہ لوگ جب شہید کر چکے تو پھر ان سے جھگڑا ہوا ان سے ان کی تلوار کے ساتھ لڑائی ہوئی اور اُس نے یہ سارے کے سارے جن جن کے نام آتے ہیں فلا نے فلا نے فلا نے یہ تو سب مارے گئے تھے۔ ان میں سے تو کوئی پچا نہیں اب مسئلہ یہ ہے کہ یہ بغاوت تھی خلیفہ کے خلاف باغی جو قتل کر دیتے ہیں۔ بغاوت کے دوران کیا اُس کا بدلہ لیا جائے گا یا نہیں؟ یہ ایک مسئلہ تھا اس پر حضرت علی رضی اللہ عنہ نے یہ طے کیا کہ باغیوں سے بدلہ نہیں لیا جائے گا۔ بغاوت کے دوران جو قتل کیے ہیں انہوں نے اس کے بعد جب وہ ہتھیار ڈال رہے ہیں تو پھر بدلہ نہیں لیا جائے گا، حضرت ابو بکر رضی اللہ عنہ کے دور میں بھی ایسے ہی ہوا ہے۔ بغاوتیں ہوتی ہیں زکوٰۃ دینے سے بھی انکار کیا ہے کفر بھی کیا ہے قبائل نے لڑے بھی ہیں اور حضرت ابو بکر رضی اللہ عنہ نے ان سے بدلہ نہیں لیا۔ جانی بدلہ نہیں لیا کہ اتنے آدمی ہمارے مارے گئے اتنے ہم تمہارے ماریں گے یہ نہیں کیا، اور ہر بولنگ جب ہوتی ہے تو پتہ بھی نہیں چلتا کہ کون کسے مارا ہے؟ جزا ذرا ایک جگہ ہے وہاں ایک وفد آیا حضرت ابو بکر رضی اللہ عنہ کے پاس حضرت ابو بکر رضی اللہ عنہ نے ان سے فرمایا کہ یا تو تیار ہو جاؤ تم لوگ حربِ مجلیہ پر یا سلمِ مخزنیہ پر حربِ مجلیہ کا مطلب یہ ہے کہ لڑائی جو جلا وطن کر دے ختم تمہارا کام اور سلمِ مخزنیہ وہ صلح جس میں تم رسوا اور ذلیل ہو تو ان لوگوں نے کہا کہ ہم حربِ مجلیہ تو سمجھ گئے کہ لڑائی ہو گھر سے بے گھر ہو جائیں گے اور یہ کہ صلح ہو اور اُس میں رسوائی ہو یہ کیا ہے؟ انہوں نے فرمایا ایک تو یہ کہ تم ہمارے جتنے شہید ہوئے۔ ان سب کی ریت دو گے جتنوں کو مارا ہے ان سب کی دیت دو روپیہ دو مقتولین کو، اَنْ تَدْ وَا قْتَلْنَا اور یہ کہ ہم اعلان کریں گے تم مانو گے اِسے کہ قَتَلْنَا فِي الْجَنَّةِ وَ قَتَلَكُمْ فِي النَّارِ ہمارے مقتولین جنت میں گئے اور تمہارے مقتولین جہنم میں گئے۔ پھر فرمایا حتی بری اللہ خلیفۃ رسولہ صلی اللہ علیہ وسلم حتی کہ اللہ تعالیٰ اپنے رسول صلی اللہ علیہ وسلم کے خلیفہ کو تمہارے بارے میں پوری بات کوئی ذہن میں ڈالے اس وقت تمہاری سزا یہ ہے حضرت عمر رضی اللہ عنہ نے فرمایا کہ جناب کی یہ بات تو ٹھیک نہیں ہے۔ کیونکہ جو لوگ جنت میں چلے گئے اور شہید ہو گئے تو کبھی رسول اللہ صلی اللہ علیہ وسلم نے شہیدوں کی دیت مد مقابل آدمیوں سے طلب نہیں فرمائی تو انہوں نے فرمایا کہ یہ ٹھیک ہے اور اصل میں بغاوت

بھی دشمنی ہے جیسے دشمن سے لڑنا ویسے ہی باغی سے لڑنا ایک ہی بات ہے وہ بھی گولی چلائے گا وہ بھی تلوار ہی چلائے گا اور اب جہاں بھی بغاوت ہوتی ہے وہاں یہی ہوتا ہے کہ یا وہ یا وہ دونوں میں سے ایک، تو بغاوت جو ہے وہ بڑی سخت چیز ہے وہ ایسے ہی ہے جیسے دشمنی تو اس پر بظاہر احکام بھی وہی لگائے جاتے ہیں گے اس لیے حضرت ابو بکر رضی اللہ عنہ نے یہ فرمایا تھا حضرت عمر رضی اللہ عنہ نے جب یہ کہا تو انہوں نے پھر اسے مان لیا کہ یہ بات ٹھیک ہے چلو ہم ان سے دیت نہیں لیتے اور دوسری یہ سلم تھی صلح تھی مخزومہ جس میں رسوائی ہو رسوائی کیا کہ تم ہمیں یہ ہتھیار دے دو تو ہتھیار سارے چھین لیے گئے۔ ہتھیار تم کوئی نہیں رکھ سکتے انہوں نے یہ بھی مان لیا۔ دوسرے انہوں نے کہا شہروں میں نہیں رہو گے تم جنگلوں میں رہو گے اور جانور چراؤ گے حتیٰ کہ تمہارے بارے میں کوئی بات واضح طور پر میری سمجھ میں آجائے یہ ان کو فرمایا تو جناب آقائے نامدار صلی اللہ علیہ وسلم کے بعد سب سے پہلے خلیفہ حضرت ابو بکر رضی اللہ عنہ ہیں، انہوں نے باغیوں کے بارے میں یہ فیصلے کیے اور اجماع ہوا اس پر سب متفق ہوئے، سب کا اتفاق رائے ہوا، وہی حضرت علی رضی اللہ عنہ کی بھی رائے تھی کہ باغیوں سے انتقام نہیں لیا جاسکتا، اور سچ پچ یہ ناممکن ہوتا ہے، نہ حضرت علی رضی اللہ عنہ نے لیا نہ حضرت معاویہ رضی اللہ عنہ جو پہلے خود باغیوں کے قتل کا مطالبہ کر رہے تھے جب وہ حکومت پر آئے ہیں انہوں نے بھی نہیں لیا، ورنہ بعد میں وہ (انتقام) لیتے اگر ان کا مسلک (اب بھی) وہ تھا تو معلوم ہوتا ہے کہ انہیں بھی اپنا مسلک بدلنا پڑا کہ واقعی باغیوں سے بدلہ نہیں لیا جاسکتا کیونکہ اس میں وہ فساد پیدا ہوتا ہے جو قابو میں پھر نہیں آتا، تو حضرت علی رضی اللہ عنہ کی رائے یہ تھی مسئلہ کی حیثیت سے کہ باغیوں سے انتقام نہیں لیا جائے گا اور ہمارے یہاں مسئلہ بھی یہی ہے اور اسی پر اجماع اور اتفاق ہے۔ یعنی اس میں کسی امام کا بھی اختلاف نہیں کہ حنفی یہ فرما رہے ہیں مالک یہ فرما رہے ہیں شافعی یہ فرما رہے ہیں۔ احمدؒ یہ فرما رہے ہیں رحمہم اللہ الگ الگ باتیں نہیں بلکہ سب کا یہی مسلک ہے جو حضرت علی رضی اللہ عنہ نے کارروائی کی ہے وہی سب نے لی ہے انہوں نے ایک حکم دیا کہ جو آدمی ہتھیار ڈال دے بس اس سے نہیں لڑنا جو بھاگ جائے اس کا پیچھا نہ کرو بھاگنے دو جو زخمی ہو جائے گر جائے بس اس کے بعد نہ مارو، اس کی مرہم پٹی کرو یہ احکام انہوں نے دیے کہ

باغیوں کے ساتھ یہ سلوک کیا جائے اب باغیوں کے لیے یہی احکام ہیں اور یہ سب اجماعی ہیں اور زہریؒ بھی یہی کہتے ہیں کہ سب کا اجماع ہے اس بات پر کہ باغیوں سے انتقام نہیں لیا جائے گا جیسا کہ حضرت علی رضی اللہ عنہ کی رائے تھی، لیکن حضرت عائشہ، حضرت طلحہ حضرت زبیر رضی اللہ عنہم ان حضرات نے انتقام کی کوشش کی کچھ گروپ مل بھی گیا ان سے لڑے بھی یہ اور بصرہ پر قبضہ بھی کر لیا اور وہاں کا ایک بڑا آدمی حثیم بن جبہ جبکہ مارا بھی گیا، لیکن ایک آدمی نکل کر بھاگ گیا جو سرغنه تھا لیڈروں میں تھا۔ بصرہ سے جانے والوں کے لیڈروں میں تھا وہ بھاگ گیا اور اُس کا قبیلہ بھی بگڑ گیا کہ اگر آپ نے ایسا کیا تو ہم پھر اُس کے ساتھ جو حمایتی قبیلہ تھا وہ بھی تو ان حضرات نے کہا کہ اگر آپ اس طرح انتقام لیں گے تو بے گناہوں جس سے آپ کو لڑنا نہیں پڑے گا۔ آپ اس سے بدلہ کے لیے ان سے لڑیں گے وہ چھ ہزار ماریں گے تو ہاتھ آئے گا اور پھر بھی ہاتھ نہ آیا اور وہ چھ ہزار نہ مارے گئے بلکہ آپ ہی مغلوب ہو گئے تو پھر کیا ہوگا یا ان چھ ہزار کی مدد کے لیے کوئی اور قبیلہ اٹھ کھڑا ہوا پھر کیا ہوگا؟ اس طرح سے آپ فتنہ پر قابو پاسکیں گے یا نہیں؟ تو یہ انہوں نے مانا ہے کہ نہیں پاسکتے فتنہ پر قابو اُس وقت حضرت طلحہ شہید نہیں ہوئے تھے حضرت زبیر بھی تھے۔ حضرت عائشہ بھی تھیں۔ حضرت علی رضی اللہ عنہ کی طرف سے جانے والے آدمی نے یہ گفتگو کی اور انہوں نے اسے تسلیم کیا اور اپنی رائے سے رجوع فرمایا تو یہ لوگ حضرت علی رضی اللہ تعالیٰ عنہ کے ساتھ محبت کرنے والے تھے۔ اس کے بعد حضرت علی رضی اللہ عنہ پہنچے ہیں صفین میں۔ حضرت علی رضی اللہ عنہ کا حضرت معاویہ رضی اللہ عنہ سے مقابلہ ہوا وہ بھی شام سے آگے بڑھ کر آئے ایک دریا آتا ہے اُس کے کنارے لڑائی ہوئی اُس جگہ کا نام صفین ہے وہاں کئی مہینے پڑے رہے چھیڑ چھاڑ ہوتی رہی جیسے جھپٹ ہو جاتی ہے اس طرح سے، لیکن لڑائی پوری بھر پور نہیں ہوئی۔ بھر پور بالکل آخر میں ہوئی ہے کئی مہینے جب پڑے رہے تو اُس میں گفتگو ہوتی رہی سب کچھ ہوتا رہا۔ آخر لڑائی میں ایسا وقت آیا کہ کامیابی بالکل قریب تھی حضرت معاویہ رضی اللہ عنہ فرماتے ہیں کہ میں نے گھوڑا منگوا لیا تھا کہ میں اس پر بھاگ جاؤں گا، لیکن ایک تو مجھے یہ شعریاد آگیا وہ شعر پڑھتے تھے اُس کی وجہ سے میرے جذبات جوتھے وہ مضبوط ہو گئے میں جم گیا اور پھر دوسری تدبیر ہو گئی ساتھ ساتھ وہ یہ کہ انہوں نے حضرت معاویہ کے لشکریوں

نے قرآن پاک بلند کیا اور یہ کہا کہ اب اس کا فیصلہ مان لو اور جب انہوں نے یہ کہا تو حضرت علی رضی اللہ عنہ کے کچھ ساتھیوں نے یہ کہا کہ لڑائی جاری رہے اور کچھ نے کہا کہ نہیں بند ہو جانی چاہیے۔ اشتر کہتا تھا کہ ذرا سی دیر اور لڑ لو ذرا سی دیر اور لڑائی جاری رہے۔ (کیونکہ کامیابی قریب ہے) حضرت علی کے بعض ساتھی کہتے تھے کہ نہیں، یہی لوگ جو مداح تھے ان کے یہی کہنے لگے کہ اگر آپ نے لڑائی جاری رکھی تو ہم وہی کریں گے جو پچھلے خلیفہ کے ساتھ کیا آپ کو مار دیں گے تو حضرت علیؑ ایک مشکل میں پڑ گئے۔ پھر راتے یہی ہوئی کہ لڑائی بند کر دو۔ کثرتِ راتے یہی ہوئی۔

جو لڑائی روک رہے تھے ان میں بھی صحابی کوئی نہ تھا اور جو اصرار اس طرح کر رہے تھے شدت سے ان میں بھی کوئی صحابی نہیں تھے اور جو لڑائی جاری رکھنے کا کہہ رہے تھے وہ دو طبقے بن گئے ایک تو وہ جو حضرت علی رضی اللہ عنہ کے ساتھ خلوص کے ساتھ رہے ان کی نیت یہ تھی کہ ایسے ہو جائے کہ لڑائی جاری رہے بہت لفع ہوگا جیت جائیں گے فتح ہوگی اور ایک طبقہ وہ تھا جو ان میں سے بالکل باغی بن گیا وہ خوارج ہیں انہوں نے حضرت علی رضی اللہ عنہ کو کہا کہ یہ کافر ہو گئے۔ وہ کہلاتے ہیں خوارج وہ کہلاتے ہیں نواصب وہ حضرت علی رضی اللہ عنہ کے اور حضرت عثمان رضی اللہ عنہ کے خلاف تھے۔ کیونکہ ان (یعنی حضرت عثمان رضی اللہ عنہ) کے خلاف تو اصل میں اٹھے تھے بغاوت تو انہی کے خلاف شروع کی تھی انہوں نے، وہ کہتے تھے کہ چھ سال وہ مسلمان نہیں رہے اور حضرت علی رضی اللہ عنہ کو بھی کہتے تھے کہ جب انہوں نے مان لیا کہ فلاں اور فلاں آدمی فیصلہ کر دیں یعنی ابو موسیٰ رضی اللہ عنہ اور حضرت عمرو بن العاص رضی اللہ عنہ جو فیصلہ کر دیں تو انہوں نے یہ ٹھیک نہیں کیا غلطی کی ہے اسلام سے نکل گئے اس چیز پر وہ آگے بڑھ گئے بہت زیادہ غلو کیا انہوں نے، تو حضرت علی رضی اللہ عنہ کے بارے میں وہ باتیں کہتے تھے جو ان کے اندر نہیں تھیں تو جیسے وہ ایک گروپ بن گیا تھا جو مصر سے آیا تھا۔ عبد اللہ بن سبا کا وہ تعریفیں کرتا تھا۔ حضرت علی رضی اللہ عنہ کی اور وہ باتیں کہتا تھا تعریف میں جو ان میں نہیں تھیں اور، یہ گروپ رخارجیوں کا، وہ باتیں کہتا تھا۔ بُرائی میں جو ان میں نہیں تھیں تو آقائے نامدار صلی اللہ علیہ وسلم کا ارشاد حضرت علی رضی اللہ عنہ سنایا کرتے تھے، فرمایا انہوں نے کہ تمہارے اندر دو طرح کی مشابہت ہے ایک حضرت عیسیٰ علیہ السلام کی کہ یہودیوں نے ان سے نفرت کی حتیٰ کہ ان کی والدہ پر تہمت لگائی اور نصاریٰ نے محبت کی حتیٰ کہ انہوں نے اُس درجہ



○ ۱۹ اکتوبر کو حضرت مولانا محمد موسیٰ صاحب روحانی بازمی استاذ الحدیث جامعہ اشرفیہ لاہور دل کا دورہ پڑنے سے وفات پا گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ مولانا تمام زندگی درس و تدریس کی خدمات انجام دیتے رہے۔ دُعَا ہے کہ اللہ تعالیٰ اُن کی خدمات کو قبول فرما کر آخرت کے بلند درجات نصیب فرمائے اور پسماندگان کو صبر جمیل عطا فرمائے۔ آمین۔ جملہ مرحومین کے لیے جامعہ میں قرآن خوانی کے بعد ایصالِ ثواب کیا گیا قارئین سے بھی درخواست ہے۔

○ جامعہ کے مدرس مولانا خالد محمود صاحب کی نانی صاحبہ ۲۱ اکتوبر کو ۹۰ برس کی عمر پاکر وفات پا گئیں اِنَّا لِلّٰہِ وَاِنَّا اِلَیْہِ رَاجِعُوْنَ مرحومہ بہت سادھی خاتون تھیں۔ اللہ تعالیٰ مرحومہ کی مغفرت فرما کر وہاں کے بلند درجات نصیب فرمائے اور پسماندگان کو صبر جمیل عطا فرمائے۔ آمین

بقیہ: درس حدیث

میں پہنچا دیا انھیں جو اُن کا مقام نہیں تھا فرماتے تھے کہ میرے بارے میں دو قسم کے آدمی ہلاک ہو جائیں گے، ایک مُحِبِّ مَفْطُوحٍ سے زیادہ محبت میں غلو کرتا ہے اور یُقَرِّظُنِیْ بِمَا لَیْسَ فِیَّ اور جو میرے میں نہیں ہے وہ میری تعریفیں کرتا ہے اور دوسرا مُبْغِضٌ یَحْمِلُہُ شَنَاذِیْ عَلٰی اَنْ یَّبْہَتَنِیْ میرا بغض اُبھارتا ہے اُسے کہ میرے اوپر بہتان باندھے تو وہ بھی برباد ہو جائے گا قیامت میں تو جواب دینا پڑے گا۔ یہ امام احمد رحمۃ اللہ علیہ کی روایت ہے اللہ تعالیٰ ہمیں صحیح راہ پر قائم رکھے ان حضرات سے صحیح محبت اور استقامت دے اور آخرت میں اُن کے ساتھ محشور فرمائے۔

## اعلان داخلہ

المہراج الیکٹرو ہومیو پیتھی میڈیکل کالج پراسپیکٹس فری جوانی لفافہ بھیج کر منگوائیں۔ کورس ڈی۔ ای۔ ایچ ایم۔ بی۔ ای۔ ایچ۔ ایم، ڈی۔ ڈی۔ ایس۔ سی۔ ڈاک کورس طلبہ و طالبات داخلہ لے سکتے ہیں۔ دو طریقے اپناتے ہیں: (۱) ریگولر کلاسز (۲) بذریعہ خط و کتابت۔ تعلیم بذریعہ ڈاک۔

پتہ: ڈاکٹر خالد سید مین بازار مالی پورہ لاہور

نوٹ: وفاق المدارس کے فارغ التحصیل علماء بھی داخلہ لے سکتے ہیں۔